

خدمتِ قرآن کے میدان

پروفیسر حافظ احمد یار

قرآن کریم پر کلامِ اللہ اور کتابِ اللہ کی حیثیت سے ایمان لانا ایک مسلمان کے لیے اجزاءِ ایمان کا ایک جزء بھی ہے اور کامل و مکمل ایمان کے مضامین اور مختصرات اور مختصرات کی تمام تفصیلات کی اساس اور بنیاد بھی ہے۔ قرآن بیک وقت نبی ایمان اور سرچشمہ نیقین بھی ہے اور سالک را خدا یا مجاہد فی سبیلِ اللہ کے لیے راہ و رسم منزل سے آگاہی اور سخت مقامات کی نشان دہی پر مشتمل ایک مکمل مجموعہ ہدایت بھی ہے۔ قرآن معاش و معاد نیقینی دنیا و آخرت کی فلاح و کامرانی کے لیے راہنماء ہے اور اس نصبِ العین کے حصول میں پیش آنے والی ہر مشکل کا حل اور ہر مرض کی دوائے اور شفاء ہے۔ گویا وہ کون سا عقدہ ہے جو وہ نہیں سکتا۔

مگر اس وقت ہمارا موضوع قرآن کی اہمیت یا عظمت کا بیان نہیں ہے۔ یہ چند فقرے بھی تجہید کے طور پر زبان (قلم) پر آگئے۔

دینِ اسلام میں قرآن کا یہ مقام ہی اس کے ماننے والوں پر کچھ فرائض اور واجبات عائد کرتا ہے۔ اسی کو آپ ”مسلمانوں پر قرآن کے حقوق“ بھی کہہ سکتے ہیں۔ ان حقوق اور فرائض کو مختصر اہم پانچ یا چھ بندیاں عومنات میں تقسیم کر کے ”حقوقِ مختار“ یا شش جہات واجبات کی صورت میں بھی بیان کر سکتے ہیں۔ مگر ان حقوق کی ادائیگی اور ان فرائض کی بجا آوری سے خدمتِ قرآن کے اتنے میدان سامنے آتے ہیں کہ ان تمام میدانوں میں قرآن کے لیے کام کرنا اور اس میں خدمت کا حق ادا کرنا کسی ایک فرد کے لیے ممکن ہی نہیں۔ اسی لیے یہ مجموعی طور پر پوری امت کی ذمہ داری ہے اور تقسیم کار کے طور پر اپنی اپنی استعداد اور صلاحیت کے مطابق قرآن کریم کی کوئی نہ کوئی خدمت سر انجام دینا ہر مسلمان پر فرض ہے۔

نبی کریم ﷺ آپ کے صحابہ کرام ﷺ اور ان کے تابعین اور بعد میں آنے والے سلف صالحین نے مختلف میدانوں میں قرآن کی جو خدمات سر انجام دیں اس نے آنے والوں کے لیے نہ صرف عمل کی راہیں متعین کر دیں بلکہ خدمتِ قرآن کے بہترین عملی نمونے بھی چھوڑے ہیں۔

ڈاکٹر لبیب العید نے اپنی کتاب ”الجمع الصوتي الاول للقرآن الكريم“ میں امت مسلمہ کی قرآنی خدمات پر تبصرہ کا آغاز علامہ عبد اللہ یوسف علی کے انگریزی ترجمہ قرآن کے دیباچہ میں سے چند مstroں کے ترجمہ سے کیا ہے:

”لَيْسَ فِي الدُّنْيَا كَتَابٌ وَضُعْتُ فِي خَدْمَتِهِ مُثْلِ هَذِهِ الْكَثْرَةِ مِنَ الْمُوَاهِبِ الَّتِي وَضَعْتُ

☆ یہ مقالہ مرکزی انجمن خدام القرآن لاہور کے زیر انتظام سالانہ محاضراتِ قرآنی منعقدہ مارچ ۱۹۸۷ء میں پڑھا گیا۔

فِي خَدْمَةِ الْقُرْآنِ وَلَا مِثْلُ هَذِهِ الْوَفْرَةِ مِنَ الْعَمَلِ وَالوقْتِ وَالْمَالِ“
علامہ عبداللہ یوسف علی مرحوم کی اصل عبارت یوں ہے:

"There is no book in the world in whose service so much talent so much labour, so much time and money have been expended as has been the case with the Quran."

قرآن سے متعلق فرائض ادا کرنے یا قرآن کے لیے خدمات سر انجام دینے کے کام کو بنیادی طور پر دو حصوں میں تقسیم کیا جاسکتا ہے: (۱) حفاظت قرآن (۲) فناز قرآن

حفاظت قرآن میں اس کے متن کی حفاظت، اس کے معنی کی حفاظت اور اس کی حقانیت کی حفاظت شامل ہیں اور حفاظت قرآن کی غایت احکام قرآنی کا عملی نفاذ ہے۔ حفاظت قرآن سے متعلق تمام خدمات و انتظامات آئیہ کریمہ ﴿لَا يَأْتِيهِ الْبَاطِلُ مِنْ؟ بَيْنَ يَدَيْهِ وَلَا مِنْ خَلْفِهِ تَنْزَلِنَّ مِنْ حَكِيمٍ حَمِيدٍ﴾ (ختم السجدة) کی عملی تفسیر اور ظہور حق کا ایک نمونہ ہیں تو نفاذ تشریع قرآنی کی ہر مخلصانے کو شکش فوجوائے آیت کریمہ ﴿جَاءَ الْحَقُّ وَزَهَقَ الْبَاطِلُ﴾ (بنی اسراء یل: ۸۱) غالباً حق کی منزل مراد کی طرف ایک قدم ہے۔ یہ عجیب بات ہے کہ اگر کسی زمانے میں یا کسی جگہ کے مسلمانوں نے خدمت قرآن کے کسی ایک میدان میں کوتا ہی اور سائل سے کام لیا تو اس کی حلائی کے لیے کسی دوسرے زمانے یا کسی دوسرے علاقے میں اللہ تعالیٰ افراد و جماعات کی صورت میں خدام قرآن پیدا کرتا رہا ہے۔

حضرات! یہاں تک پہنچنے کے بعد اور ”منزل مراد“ اور ”ادائے واجب میں کوتا ہی“ کے ذکر سے مجھے پاکستان اور قرآن میں ایک عجیب مہماں نظر آئی۔ مثلاً:

(۱) دونوں کی خدمت خلوص سے زیادہ چرب زبانی کے ساتھ کی جا رہی ہے۔
(۲) دونوں کے واسطے کام کرنے والوں کے مقابلے پر دونوں سے اپنا کام لینے والے زیادہ ہیں۔
(۳) پاکستان کے مقاصد اور قرآن کے مطالب کا خلاصہ لا الہ الا اللہ ہی تھا اور ہے، لیکن دونوں کے نام لیواوں میں اللہ اور غیر اللہ کے فرق کو بھی نہ سمجھنے والوں کی کمی نہیں ہے۔

(۴) پاکستان اور قرآن کے مقاصد کے مطابق چلنے کی بجائے دونوں کو اپنے مقاصد کے مطابق ”چلانے“ والے بھی سرگرم عمل ہیں۔

(۵) اس وقت دونوں ہی اندر وہی خرکاروں اور بیرونی تجزیب کاروں کے زخمے میں ہیں۔ اور یوں دونوں کی خدمت میں ایک طرح کا عدم استحکام پیدا ہو گیا ہے۔

یہ سوچ کر اور پھر یہ دیکھ کر کہ ان محاضرات کے عنوانات میں استحکام کا لفظ غالب ہے تو اب مجھے اپنے عنوان ”خدمت قرآن کے میدان“، کو ”استحکام خدمات قرآن“ میں بدل لیتا مناسب معلوم ہوا۔ نیز اس وجہ سے بھی کہ خدمت قرآن کے میدان اب میں کیا متعین کروں گا، وہ تو عہد رسالت اور دور تعلیم تابعین کے درمیان ہی متعین ہو چکے تھے، بعد والے تو اس میں اپنی ”خدمت“ کے لیے ”ختم شریف“ کا اضافہ ہی کر سکے۔

لہذا اب ہم خدمت قرآن کے صرف ان پہلوؤں پر نظر ڈالیں گے جہاں ہمارے بزرگوں نے تن دہی

سے کام کیا، مگر ہم نے اپنی غفلت سے عدم استحکام کی کیفیت پیدا کر دی ہے۔ اس طرح خدمتِ قرآن کے نبیادی میدان بننے ہیں: اسے لکھنا لکھانا، اسے پڑھنا پڑھانا، اسے سمجھنا سمجھانا، اس کو دشمنوں کے حملوں سے بچانا اور معاشرے میں اسی کے قانون کا سکھ جانا۔

قرآن کے لیے کوئی خدمتِ سراجِ حرام دینے کا سب سے پہلا موقع یا اعزاز بوجضص صحابہؓ کو حاصل ہوا وہ کتابتِ وحی کا تھا۔ عہدِ رسالت میں کتابتِ آیات کی یہ خدمت ہی عہدِ صدیقی میں جمعِ قرآن بصورتِ مصحف ظاہر ہوئی اور اسی مصحف کی نقول سے عثمانی ایڈیشن کے مصاحف تیار کیے گئے۔ اس طرح مصاحفِ عثمانی کے ذریعے عہدِ نبویؐ کا طریق کتابت بھی محفوظ ہو گیا۔ اور اسی لیے آئندہ کے لیے کتابتِ مصحف کا معیارِ صحت بھی قرار پایا کہ وہ ان مصاحف میں سے کسی ایک کی ہو، بہ نقل ہو یا اس سے تیار کردہ نقل کی نقل ہو۔ اور اس میں مصاحفِ عثمانی میں استعمال شدہ طریقِ املاء و حجاء سے سرو بھی تقاؤت نہ ہو۔ اس طریقِ املاء کا نام ہی رسم عثمانی پڑ گیا۔ اور جن کو یو جوہ یہ نام اچھا نہ لگا انہوں نے بھی رسم قرآنی یا رسمِ مصحف کے نام سے اسی طریقِ املاء و حجاء کی پیروی کو لازمی مانتا۔

بھی وجہ ہے کہ کتابیں مصاحف کی راہنمائی کے لیے اور علمائے تجوید و قراءت کے استفادہ کے لیے اس مخصوص فن یعنی علم الرسم پر الگ کتابیں تالیف کی گئیں۔

مختلف عوامل کے باعث بعض اسلامی مخصوصاً ایشیائی ممالک میں رسم عثمانی کے اس التراجم سے تاہل برتا جانے لگا۔ تاہم اندرس اور افریقی ممالک اس خرابی سے محفوظ رہے۔

رسم عثمانی کی غلطیوں پر مبنی شخصوں سے کتابت کے باعث آہستہ آہستہ یہ غلط املاء آنکھوں کو مانوس نظر آنے لگا۔ مصاحفِ خطیہ کے دور تک تو تقدیر تا ان اغلاط کی اشاعت کا دائرہ محدود رہا مگر درہ طبعات میں یہ اغلاط آنفاناً اضعافاً مضاعفہ ہونے لگیں تو اہل علم اس صورت حال سے بے جیلن ہو گئے اور گز شیوه صدی میں اس کو تباہی اور تاہل کے خلاف آواز اٹھنے لگی۔ ۱۸۹۱ء / ۱۸۰۸ء میں رضوان بن محمد اخلاقی کے زیر اہتمام مصر سے ایک مصحف شائع ہوا جس میں بڑی حد تک رسم عثمانی کا التراجم کیا گیا تھا۔ اس کے بعد قاهرہ ہی سے حکومت مصر کے زیر اہتمام فواد الاول کے زمانے میں ۱۹۲۳ء / ۱۳۴۲ھ میں اہل علم ماہرین فن کے ایک بورڈ کی نگرانی میں بڑے اہتمام سے وہ مشہور نسخہ شائع ہوا جو عموماً مصحف الملک یا نسخہ امیر یہ کے نام سے معروف ہے۔ اس کا دوسرਾ ایڈیشن ۱۹۵۲ء / ۱۳۷۱ء میں شائع ہوا اور اس میں رسم عثمانی کی ان چار غلطیوں کو بھی درست کر دیا گیا جو طبع اول میں رہ گئی تھیں۔ اس کے بعد سے شرقی اوسط کے تمام عرب ممالک میں شائع ہونے والے مصاحف بالعموم اسی مصری مصحف طبع دوم سے نقل کیے جاتے رہے ہیں۔ اس مصری نسخے پر مبنی مگر بہت خوبصورت نسخہ دمشق سے الدار الشامیہ نے ۱۹۸۷ء / ۱۴۰۷ء میں شائع کیا اور ۱۹۸۵ء میں حکومت سعودی عرب نے بھی نسخہ جمیع الملک فحمد للطباۃ المصحف کے زیر اہتمام شائع کیا ہے۔ پاکستان میں مولوی ظفر اقبال صاحب مرحوم نے اسی مصری نسخہ پر مبنی تجویدی قرآن کا نسخہ تیار کروایا ہے پیغمبر لمیڈن نے ۱۹۷۱ء / ۱۴۹۱ھ میں شائع کیا ہے۔ پاکستان میں شائع ہونے والا یہ واحد مصحف ہے جس میں رسم عثمانی کا التراجم کیا گیا ہے۔

جن شخصوں کا بھی ذکر ہوا ہے یہ سب قراءت کے لحاظ سے حفص عن عاصم والی روایت پر ہیں۔ مصری نسخہ کا اہتمام دیکھ کر بعض دوسرے افریقی ملکوں میں جہاں حفص کے علاوہ دوسری روایات قراءت متدابول ہیں، انہوں نے بھی رسم عثمانی کے التزام پر ہی مگر اپنے ہاں راجح قراءت کی علاماتِ ضبط کے ساتھ مصاہف شائع کیے ہیں۔ ورش عن نافع والی روایت تمام افریقی ملکوں خصوصاً نجحیریا، مراکش وغیرہ میں عام ہے۔ حکومت سودان نے ۱۳۹۹ھ/۱۹۷۸ء میں دوری عن ابی عمرو البصري کی روایت پر ہی نسخہ قرآن شائع کیا اور تونس سے ۱۳۹۷ھ/۱۹۷۷ء میں قالون عن نافع کی روایت پر ہی نسخہ عبد العزیز خماسی کی کتابت سے شائع ہوا اور ابھی حال میں حکومت لیبیا نے بھی قالون عن نافع کی روایت پر ہی ابو بکر ساسی کی کتابت کے ساتھ ایک نسخہ قرآن شائع کیا ہے۔ یہ نسخہ بھی رسم عثمانی پر ہی مبنی ہے۔ ان مصاہف کی اشاعت سے ایک دفعہ پھر کتابتِ مصاہف میں رسم عثمانی کے التزام کا احساس یا تجدید احساس ایک تحریک کی شکل اختیار کر رہا ہے۔

رسم عثمانی کے عام رسم المائی سے اختلاف اور کتابتِ مصحف میں خود رسم عثمانی میں بھی کئی جگہ کی اصول کی پابندی کے فقدان کے اسباب کی تلاش میں — رسم قرآنی کے تو قیفی ہونے سے لے کر صحابہؓ کے قواعد علماء سے تاواقفیت جیسے انتہائی متفاوت نظریات وجود میں آئے — تاہم گز شہزادی میں شمالی عرب اور شام کے بعض علاقوں سے قبل از اسلام دور کے بعض قبطی کتابت کی دریافت نے رسم عثمانی کے آخذ و مصادر کی طرف رہنمائی کر دی ہے۔

رسم قرآن کے اس فنی پہلو کے ساتھ ساختہ خط قرآن نے حسن و جمال کے کئی قابل گزشتہ چودہ صدیوں میں اختیار کیے اور جمال خط کے ساتھ بعض دفعہ کتابتِ مصاہف میں صنائع و بدائع کا استعمال تو بعض دفعہ اعجاز قرآنی کا ایک مظہر نظر آتا ہے۔ کتابتِ مصاہف یا خط قرآن جہاں خدمتِ قرآن کا ایک میدان ہے وہاں اس خدمت میں محبت و عقیدت کا ایک مظہر بھی ہے۔

افسوس اور تعجب کا مقام ہے کہ ہمارے ملک میں طباعت و اشاعتِ قرآن کے نام سے لاکھوں بلکہ کروڑوں کا کاروبار کرنے والے ادارے ابھی تک رسم عثمانی کے مفہوم و معنی سے ناواقف ہیں اور ہماری حکومت جو آئینی اور قانونی طور پر قرآن کریم کی درست کتابت و طباعت کی ذمہ دار ہے وہ ابھی اس طرف کوئی عملی توجہ نہیں دے رہی — حکومت ناشروں کے نام ایک سرکلر جاری کر دیتی ہے کہ نسخہ ہائے قرآن رسم عثمانی کے مطابق شائع کیے جائیں، لیکن خود حکومت اس معاملے میں کوئی رہنمائی کرنے سے قاصر ہے۔

قرآن کریم کی کتابت ہی کے سلسلے میں بجاوے و رسم کے علاوہ بعض اور امور مثلاً ضبط و قفت، شمار آیات، موقع سجدات وغیرہ کی نشاندہی اور مختلف تقسیماتِ مصحف بھی شامل ہیں۔ تاہم ان امور کا تعلق پونکہ قرآن کریم کی قراءت سے ہے اس لیے ان کا ذکر ہم ابھی آگے تعلیم و تعلم قرآن کے ضمن میں کریں گے۔

کتابت کے بعد قرآن کی دوسری اہم بنیادی خدمت اس کا پڑھنا پڑھانا ہے۔ کتابت وحی کے بر عکس قراءت اور تلاوت قرآن کی ابتداء خود آنحضرت ﷺ سے ہوئی۔ کتابت تو آپؐ کسی سے کروا لیتے تھے مگر قرآن کی قراءت آپ خود جبریلؐ سے سن کر حفظ کر لینے کے بعد خود صحابہؓ کو پڑھاتے تھے۔ آہستہ آہستہ آپؐ سے پڑھے ہوئے خود آگے پڑھانے پر مأمور کیے گئے۔ ابتدائی کمی دور سے ہی حضور ﷺ کی کھواہی ہوئی سورتوں اور آیات

کی نقول بھی صحابہؓ میں پھیلنے لگیں اور قرآن حفظ بھی کیا جانے لگا۔ قرآن کریم کی قراءت کی تعلیم محض تحریری کی
بجائے تلقی اور سماع کے ذریعے جاری رہی۔

مدنی دور کے آخری حصے میں قرآن کریم کی تعلیم اور تدریسِ قراءت علاقائی نکاحم بالا کی ذمہ داری قرار دی
گئی۔ ہمارے لیے یہاں عہد نبویؐ میں قرآن پڑھنے پڑھانے کے اس نظام کی پوری تفصیلات میں جانا ممکن نہیں،
البتہ یہاں قراءت قرآن کے سلسلے میں دو باتوں کا بیان کرنا ضروری ہے۔

- (۱) ایک تو یہ کہ آپؐ نے اپنے عملی اقدامات کے علاوہ تعلیم و تعلم قرآن، اس کی قراءت اور اس کے حفظ کے
فضائل پر انتہا زور دیا کہ اس سے مسلمانوں کے اندر تعلیم و تعلم قرآن کے لیے ایک جوش و خروش پیدا ہو گیا۔
- (۲) قراءت قرآن کے سلسلے میں دوسری اہم بات یہ ہے کہ آنحضرت ﷺ نے خود بھی قرآن کریم میں بعض
کلمات کو ایک سے زیادہ طریقوں سے پڑھا اور پڑھایا اور عرب کے مختلف قبائل کو ان کے اپنے اپنے لجھے
میں قرآن پڑھنے کی اجازت دی۔

عربوں کے اس لحاظی فرق کو سمجھنے کے لیے کتابوں میں متعدد مثالیں ملتی ہیں۔ آنحضرت ﷺ خود بھی ان
قبائل کے ساتھ بعض دفعہ انہی کے لجھے میں گفتگو فرمائیتے تھے۔ صرف دو مثالوں سے اندازہ کر لیجئے:

- (۱) ایک آدمی نے آنحضرت ﷺ سے پوچھا:

امم برم صيام بم سفر (یعنی امن البر الصيام في السفر)

آپؐ نے جواب فرمایا: ليس مم برم صيام بم سفر (یعنی ليس من البر الصيام في السفر)

- (۲) بنی سلیم کے ایک آدمی نے پوچھا:

يا رسول الله يا الله يا الله يا الله؟ (یہاں يا الله بمعنی يماطل آیا ہے)

آپؐ نے فرمایا: اذا كان مفلحا (یعنی مفلسا)

حضرت ابو بکر رضی اللہ عنہ کے دریافت کرنے پر آپ ﷺ نے اس کی وضاحت فرمائی تھی۔

قبائل عرب کے بعض لحاظی خصوصیات کا ذکر کتابوں میں مختلف ناموں سے ملتا ہے۔ اس قسم کی چیزیں لغتہ قریش میں عیب شمار ہوتی تھیں اور قرآن لغتہ قریش میں ہی نازل ہوا تھا۔ بہر حال قبائل عرب کو اپنے لجھے کے ساتھ قراءت قرآن کی اسی اجازت سے ہی قراءت کا وہ اختلاف نہ مدار ہوا جس کے اندر افتراق امت کے ایک امکانی خطرہ کے سد باب کے لیے عہد عثمانی میں یہ اجازت واپس لے لی گئی اور مصحف صدیقی پر تینی وہ عثمانی ایڈیشن تیار ہوا جو آج تک پوری امت کے لیے کتابت و قراءت قرآن کی صحت کا معیار چلا آتا ہے اور جس میں کسی لفظ بلکہ دندانہ (نبرہ) کے بدے بغیر آنحضرت ﷺ سے بطریق تواتر ثابت تمام اختلاف ہائے قراءت کی گنجائش موجود ہے۔

ابتدائی اموی دور میں غیر عربوں کو قراءت قرآن میں صحت و سرعت پر قادر کرنے کے لیے حرکات اور اعجم کی ابتداء ہوئی اور آہستہ آہستہ یہ ایک مستقل علم بن گیا جسے علم الضبط کہا جاتا ہے۔ مختلف ملکوں اور مختلف زمانوں میں اور تمام مستند اختلاف ہائے قراءت کو ملحوظ رکھنے کی بنا پر علم الضبط یا علامات ضبط کے اصول و قواعد مرتب ہوئے۔ قراءت قرآن سے مربوط علم الاصوات یا صوتیات قرآن (phonetics) کے تقاضوں کو

علامات ضبط کے ذریعے واضح کرنے کی کوششیں جاری رہیں اور اب تک جاری ہیں۔ پرانے زمانے میں قلمی صاحف میں بعض علامات ضبط سرخ سیاہی سے ڈالی جاتی تھیں۔ دور طباعت میں جب یہ ممکن نہ رہا (اب ممکن ہے اگرچہ مہنگا ہے) تو علامات ضبط میں تجدید و ایجاد کا عمل ایک دفعہ پھر شروع ہوا۔ اس کے مظاہر مصر کے مصحف الملک کے علاوہ مصحف حلی ۱۹۳۵ء / ۱۳۵۲ھ نیز تو نئی بھی، سوڈانی، سعودی مصحف اور پاکستان کے تجویدی قرآن مجید میں دیکھی جاسکتی ہیں۔ مختلف اسباب کی بنا پر دنیا نے اسلام کے مختلف حصوں میں قراءہ سیعہ کی بعض خاص خاص روایات متداول ہو گئی ہیں۔ مثلاً مصر اور ایشیائی ممالک میں روایت حفص عن عاصم۔ مرکش، غانا اور نائجیریا میں ورش عن نافع، تونس و لیبیا میں قالون عن نافع، سوڈان میں الدوری عن ابی عمر والبصری راجح ہیں۔ اختلاف قراءات کے علاوہ بعض دفعہ ایک ہی روایت اور قراءات کے لیے مختلف ملکوں میں مختلف علامات ضبط استعمال ہوتی ہیں۔ مثلاً ترکی، ایران، برصغیر اور چین میں روایت حفص راجح ہونے کے باوجود ہر ملک کی علامات ضبط جدا ہیں۔ نائجیریا اور مرکش میں روایت ورش کے باوجود انداز کتابت اور طریق ضبط دونوں جدا ہیں۔

در اصل ہر جگہ خادمان قرآن نے قرآن میں نبی ﷺ سے ثابت نقطہ صحیح کو مختلف علامات ضبط کے ذریعے سمجھانے کی کوشش کی ہے۔ ہمارے ملک میں اس کی جدید ترین اور مفید مثال تجویدی قرآن ہے۔ تمام علامات ضبط کے اس سارے نظام اور ان تمام مساعی کے باوجود قرآن کی درست قراءات اور صحیح نقطہ کا دار و مدار بال مشافہ تعلیم پر ہے۔ آپ کسی طریقہ علامات ضبط کو دیکھئے، عموماً ہر مشکل تلفظ مثلاً ادعام ناقص، اختفاء، اظہار، قلقلة، امال، اشام، احتباس، تسبیل، همزہ یا مین میں اور اختلاس کی علامات لکھ کر بھی ساتھ ہی لکھا جاتا ہے کہ: یدرک بالمشافہہ یا یؤخذ بالتلقی والمشافہہ اور بھی صاف لکھا ہوتا ہے: ولا یحکم ذلك کله اور بالمشافہہ والسماع من لفظ الشیوخ۔

دور حاضر کی ایجادات کو خدمت قرآن کے لیے استعمال کرتے ہوئے قرآن کے خادموں نے ریکارڈنگ کے ذریعے قراءات میں اس نقطہ صحیح کو بھی محفوظ کر لیا ہے جو بند تو اتر عہد نبوی سے علم القراءات کے اساتذہ فن کے ذریعے بذریعہ تلقی و سماع محفوظ چلا آتا تھا۔

اس وقت تک حفص ورش اور دوری کی روایات قراءات میں مکمل قرآن ریکارڈ ہو چکا ہے۔ اب جامعہ اسلامیہ مدینہ منورہ میں تدریسی اور تعلیمی مقاصد کے لیے سبعہ قراءات پر مشتمل ریکارڈنگ جاری ہے۔

قرآن کی درست قراءات کی تعلیم کے سلسلے میں خدام قرآن کے نوش میں یہ بات لانا ضروری ہے کہ بچوں کو شروع سے ہی درست قراءات کے ساتھ قرآن پڑھانا فرض ہے۔ کم از کم بقدر نماز درست قرآن یاد کرنا اور اسے درست پڑھنا ہر مسلمان پر فرض ہے۔

کہتے ہیں کہ مشہور تابعی ابو عبد الرحمن السعیدی باوجود اپنی تمام تر علمی بزرگی اور بلندی مرتبہ کے، پورے چالیس سال تک جامع کوفہ میں صرف قرآن پڑھانے میں مصروف رہے اور یہ صرف حدیث ((خَيْرُكُمْ مَنْ تَعَلَّمَ الْقُرْآنَ وَعَلَّمَهُ)) سے متاثر ہو کر۔ افسوس ہے کہ ہمارے ملک میں یہ فرض بھی تھیک طور پر سرانجام نہیں دیا جا

رہا۔ بچوں کے لیے بازار میں دستیاب قرآنی قاعدے تک افلاط سے مبڑا نہیں ہیں سوائے ایک آدھ کے۔

ضروری ہے کہ بچوں کے لیے مدارس میں نطق صحیح اور قراءت صحیح کی مشق رکھنے والے قراءء معمول مشاہروں پر رکھے جائیں اور ملتی وسایع کے مسنون طریقے کا احیاء کیا جائے۔

بچوں کو صحیت تلفظ اور نطق صحیح کے ساتھ قرآن حفظ کرنے کا بندوبست کرتا خدمت قرآن کا نہایت اہم میدان ہے۔ بدترین سے بعض مجبور یوں کی وجہ سے اساتذہ قرآن تلامذہ پر پوری توجہ نہیں دے سکتے۔

اسی طرح حفظ قرآن کی حوصلہ افزائی کے علاوہ اس کی صحیح لاماؤں پر تکمیل وقت کی نہایت اہم ضرورت ہے۔

یہ کتنے افسوس کی بات ہے کہ اکثر پڑھ لکھے لوگ قراءت قرآن سے نا آشنا نظر آرتے ہیں حالانکہ اسلامی نظام تعلیم کی بدولت توہر قرآن خوان اپنی علاقائی زبان پڑھنے (ریڈنگ) پر قادر ہو جاتا تھا۔

لکھنے اور پڑھنے کے بعد یا اکتابت و قراءت کے علاوہ قرآن کی خدمت کا اگلا میدان قرآن سمجھنا اور سمجھانا ہے۔ اس میدان میں الگوں کی خدمات کا اندازہ کرنے کے لیے تراجم و تفاسیر قرآن کے فہیم ذخیر کے علاوہ معاجم قرآن (ڈکشنری) اور قرآنی موضوعات پر مستقل تالیفات کی طرف اشارہ کرنا ہی کافی ہے۔

تاہم اتنے ذخیرہ کے فراہم ہو جانے کے باوجود کسی چیز کو حرف آخر نہیں کہا جا سکتا اور کسی بھی تفسیر یا ترجمہ کے متعلق یہ نہیں کہا جا سکتا کہ اس کے ہوتے ہوئے کسی اور ترجمہ یا تفسیر کی ضرورت نہیں۔

اس وقت ایک قابل غور امر جس کی طرف توجہ دلانا مقصود ہے یہ ہے کہ آج کی زندگی میں ماہرین کے پاس بھی فہیم کتابوں کے مطالعہ کا وقت نہیں ہے۔ زندگی کے اس روای دواں دور میں چھوٹے پہلوات یا مضمایں وغیرہ کے ذریعے قرآنی تعلیمات کی اشاعت کا کام کیا جائے اور درست قرآنی فہم کو عام کرنے کی کوشش کی جائے۔

قرآن کریم کے سمجھنے سمجھانے کے سلسلے میں ہی خدمت قرآن کا ایک عظیم میدان عربی زبان کی مدرسیں و اشاعت ہے۔ قرآن کی برکت سے اور اس کی وجہ سے عہد نبوی کی عربی زبان ہمیشہ کے لیے محفوظ ہو گئی ہے۔ قرآن کی زبان کی خدمت کے لیے مسلمانوں میں علم صرف و نحو کی ابتداء ارتقاء کے منازل طے ہوئے۔ اس مقصد کے لیے ہی عربی معاجم کی تالیف، شعر جاہلیت کی تدوین وغیرہ کا سارا کام ہوا۔

مسلمانوں کے لیے عربی کی علمی و ادبی اور ملی و سیاسی اہمیت سے انکار نہیں کیا جا سکتا۔ قیام پاکستان کے بعد سب سے پہلے غالباً آغا خان کی طرف سے یہ جھویز آئی تھی کہ پاکستان کی سرکاری زبان عربی بنائی جائے۔ ۱۹۵۱ء میں مشرقی پاکستان سے صوبائی اسمبلی کے ۲۶۵ اراکان نے اپنے دستخطوں کے ساتھ ایک قرارداد مرکزی حکومت کو صحیح تھی جس میں عربی کو پاکستان کی سرکاری زبان قرار دینے کی سفارش کی گئی تھی۔ پھر ۱۹۵۵ء میں کراچی کے متعدد رہنماؤں نے ایک مشترکہ قرارداد کے ذریعے مرحوم حسین شہید سہروردی سے عربی کو پاکستان کی سرکاری زبان بنانے کی اپیل کی تھی۔ اگر اس وقت عربی کو ملی اور دینی زبان کی حیثیت سے دوسری پدری اور مادری زبانوں پر ترجیح دی جاتی اور عربی کو سرکاری زبان بنانے کے کسی ۲۰۲۵ء میں مخصوصے کی تبدیلی کو کہا جاتی تو شاید آج پاکستان کی تاریخ مختلف ہوئی۔

بہر حال عربی زبان کی تدریس و تعلیم کے مراحل اور درجات (levels) اور مقاصد و غایات متعدد ہو سکتے ہیں۔ لیکن قرآن کو براہ راست سمجھنے کے لیے عربی زبان کی تعلیم کو پڑھنے لکھے طبقے میں اتنی حد تک زیادہ سے زیادہ

عام کرنا چاہیے کہ ایک پڑھا لکھا مسلمان مختلف تراجم قرآن کے تقابلی حسن و خوبی کو جانچ سکے، ورنم ازکم یعْبُدُونَ اور یَذْعُونَ کا ایک ہی ترجمہ کرنے والوں کی غلطی یا گمراہی کو تو سمجھ سکے۔

عربی دوہی کے لیے بھی سمجھی جاسکتی ہے اور پی اسچ ڈی کے لیے بھی، دونوں مقصد اپنی جگہ مفید ہیں، مگر دوہی والی عربی سے قرآن نہیں سمجھا جاسکے گا اور پی اسچ ڈی والی عربی پورے قرآن کا ترجمہ بالاستیعاب پڑھنے کی فرصت ہی نہیں پیدا ہونے دے گی۔ قرآن فہمی کے لیے عربی سیکھنا نبینا آسان بھی ہے۔ قرآن کریم کی پوری حرکات اور علاماتِ ضبط کے ساتھ کتابت عربی سیکھنے میں مد و بھی دیتی ہے۔ قرآن فہمی کے لیے صرف اور خوبی کی حد تک عربی زبان کی مضبوط بنیاد پر تحریص کے بعد پورے قرآن کے ترجمہ سے اس طرح گزرنما کہ صرف اور خوبی کی حد تک ہر بات سمجھ لی جائے، یہ ایک نیا تجربہ ہے جو انجم خدام القرآن نے شروع کیا ہے، اور قرآن کی خدمت کا ایک نیا میدان ہے۔ پچھیں سال تک کالج اور یونیورسٹی میں عربی و اسلامیات کی مدرسیں میں بس رکنے اور ڈگری کی حد تک استعداد و الہیت رکھنے کے باوجود بالاستیعاب الحمد سے والناس تک قرآن کے ایک ایک لفظ کو سمجھتے ہوئے گزرنے کا اس سے پہلے خود مجھے بھی موقع ہی نہیں ملا بلکہ فرصت ہی نہیں مل سکی تھی۔ اس کو رس میں اگر کسی طرح جلالین یا کوئی مختصر عربی تفسیری حاشیہ بھی پڑھا دیا جائے تو آئندہ عربی عبارت پڑھنے کی بھی راہ ہموار ہو جائے گی اور حسب ضرورت عربی تفاسیر سے استفادہ بھی ممکن ہو جائے گا۔

موجودہ زمانے کے لحاظ سے قرآن کی خدمت کا ایک نہایت اہم اور ضروری میدان، قرآن کی حقانیت کی حفاظت یا اس پر دشمنوں کے اعتراضات کا باطل شکن جواب دینا بھی ہے۔ یوں تو خود قرآن نے اہل مکہ کے قرآن پر اعتراضات کا ذکر کر کے ان کا جواب دیا ہے، اور حقیقت یہ ہے کہ صرف الفاظ و عبارات کا جامدہ بدل جائے تو اور بات ہے ورنہ اپنی اصل اور روح کے لحاظ سے آج کے دشمنوں کے تمام اعتراضات کے جواب کی اصل خود قرآن سے مل سکتی ہے۔ عبدالجبار مفتری (۲۱۵ھ) کی تزییا القرآن عن المطاعن سے لے کر عبدالفتاح قاضی اور داکٹر عبدالفتاح اسماعیل شلی اور عبدالعظیم زرقانی وغیرہ کا مستشرقین کے مخالفوں کے پردے چاک کرنا، یہ سب اسی میدان میں خدمت قرآن کے نمونے ہیں۔ تاہم اس میدان میں اردو زبان میں ابھی بہت کم کام ہوا ہے اور مزید توجہ طلب ہے۔

خدمت قرآن کے ان میدانوں میں مختص بنا یادوں پر قرآن کے لیے خدمات سرانجام دینے کے لیے ہر کوشش مسلمان کے لیے ایک بڑی سعادت ہے۔

تشریع قرآنی کے نفاذ سے بظاہر قرآن کے لیے مختلف خدمات سرانجام دینے میں بھی مزید استحکام کی توقع کی جاسکتی ہے۔ لیکن چاہے جو میدان ہو یا جو مرحلہ، قرآن کی خدمت کرتے ہوئے یا خدمت کی توفیق پاتے ہوئے اللہ کا شکر ادا کرنا چاہیے اور اس سے خلوص نیت حاصل ہونے کی دعا کرنی چاہیے۔ یوں تو نیکی کے کسی میدان میں بھی ایسا ہونا ممکن ہے تاہم قرآن کے لیے اور قرآن کے نام سے کوئی کام کرتے ہوئے ضرور کسی نہ کسی مرحلے پر شیطان سے واسطہ پڑنے کے امکانات زیادہ ہیں، چاہے وہ اپنا نفس ہو یا کوئی خارجی قوت۔

اور شاید اسی لیے قرآن پڑھنے سے پہلے ہی شیطان سے اس متوقع قصاد م سے محفوظ رہنے کے لیے اللہ کی پناہ طلب کرنے کا حکم ہے۔

